

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻONIJIET

KUNSILL

DEĊIŻJONI TAL-KUNSILL

tad-29 ta' Mejju 2007

**dwar il-konkluzjoni tal-Ftehimiet taht forma ta' Minuti Miftiehma bejn il-Komunità Ewropea u r-
Repubblika Federali tal-Brażil, u bejn il-Komunità Ewropea u r-Renju tat-Tajlandja skond l-Artikolu
XXVIII tal-Ftehim Ġenerali dwar it-Tariffi u l-Kummerċ 1994 (GATT 1994) rigward it-tibdil fil-
konċessjonijiet rigward il-laħam tat-tjur ta' l-irziezet**

(2007/360/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u partikolarment l-Artikolu 133 flimkien ma' l-ewwel sentenza ta' l-ewwel subparagrafu ta' l-Artikolu 300(2) tiegħu,

Wara li kkunsidra l-proposta tal-Kummissjoni,

Billi:

- (1) Fil-5 ta' Mejju 2006, il-Kunsill awtorizza lill-Kummissjoni biex tiftaħ negozjati skond l-Artikolu XXVIII tal-Ftehim Ġenerali dwar it-Tariffi u l-Kummerċ 1994 (GATT 1994) bil-ghan li jsir tibdil fit-tariffi marbuta għal tliet prodotti tal-laħam tat-tjur ta' l-irziezet previsti fl-Iskeda CXL tal-KE li tinsab annessa mal-GATT 1994. Il-Kummissjoni nnotifikat lill-Organizzazzjoni Dinjija tal-Kummerċ bl-intenzjoni tagħha li tiddel il-konċessjonijiet għal-laħam tat-tjur immellah tat-titlu 0210 99 39 u li testendi dawn in-negozjati għal-laħam tat-tigieġ imsajjar tat-titlu 1602 32 19 u għall-preparazzjonijiet tal-laħam tad-dundjani tat-titlu 1602 31 tan-Nomenklatura Magħquda (NM).
- (2) In-negozjati tmexxew mill-Kummissjoni b'konsultazzjoni mal-Kumitat stabbilit bl-Artikolu 133 tat-Trattat u fi hdan il-qafas tad-direttivi dwar in-negozjati mahruġa mill-Kunsill.
- (3) Il-Kummissjoni laħqet Ftehimiet taht forma ta' Minuti Miftiehma mar-Repubblika Federali tal-Brażil, li għandha interess ewlieni fil-provvista tal-prodotti tal-kodiċi NM 0210 99 39, 1602 31 u interess sostanzjali fil-prodotti tal-kodiċi NM 1602 32 19, fis-6 ta' Diċembru 2006, u

mar-Renju tat-Tajlandja, li għandu interess sostanzjali fil-prodotti tal-kodiċi NM 0210 99 39 u interess ewlieni fil-provvista tal-prodotti tal-kodiċi HS 1602 32 19, fit-23 ta' Novembru 2006.

- (4) Il-Ftehimiet għandhom jiġu approvati.
- (5) Il-miżuri neċessarji għall-implimentazzjoni ta' din id-Deciżjoni għandhom jiġu adottati bi qbil mad-Deciżjoni tal-Kunsill 1999/468/KE tat-28 ta' Gunju 1999 li tistabbilixxi l-proċeduri għall-eżercizzju tas-setgħat ta' implimentazzjoni mogħtija lill-Kummissjoni ⁽¹⁾

IDDEĊIEDA KIF ĠEJ:

Artikolu 1

Il-Ftehimiet taht forma ta' Minuti Miftiehma bejn il-Komunità Ewropea u r-Repubblika Federali tal-Brażil, u bejn il-Komunità Ewropea u r-Renju tat-Tajlandja skond l-Artikolu XXVIII tal-GATT 1994 dwar it-tibdil fil-konċessjonijiet rigward prodotti tal-laħam tat-tjur ta' l-irziezet huma hawnhekk approvati f'isem il-Komunità.

It-testi ta' dawn il-Ftehimiet huma mehmuża ma' din id-Deciżjoni.

Artikolu 2

Il-miżuri neċessarji għall-implimentazzjoni ta' din id-Deciżjoni għandhom ikunu adottati skond il-proċedura msemmija fl-Artikolu 3 ta' din id-Deciżjoni.

⁽¹⁾ ĠU L 184, 17.7.1999, p. 23. Deciżjoni kif emendata bid-Deciżjoni 2006/512/KE (ĠU L 200, 22.7.2006, p. 11)

Artikolu 3

1. Il-Kummissjoni għandha tkun assistita mill-Kumitat tal-Ġestjoni għal-laħam tat-Tjur u l-Bajd.

2. Fejn issir referenza għal dan il-paragrafu, l-Artikoli 4 u 7 tad-Deciżjoni 1999/468/KE għandhom japplikaw.

Il-perjodu stipulat fl-Artikolu 4(3) tad-Deciżjoni 1999/468/KE għandu jkun ta' xahar.

Artikolu 4

Il-President tal-Kunsill huwa b'dan awtorizzat li jinnomina l-persuna/persuni bis-setgħa li tiffirma/jiffirmaw il-Ftehimiet u b'hekk jorbtu lill-Komunità ⁽¹⁾.

Magħmula fi Brussell, 29 ta' Mejju 2007.

Għall-Kunsill

Il-President

J. PLEWA

⁽¹⁾ Id-data tad-dhul fis-sehh tal-ftehim se tiġi ppubblikata fil-Ġurnal Uffiċjali ta' l-Unjoni Ewropea mis-Segretarjat Ġenerali tal-Kunsill.